

چند نا مور مستشرقین کے تراجم قرآن کا تحقیقی و تنقیدی جائزہ

غلام علی خان*

راجیلہ بٹ**

استشراق (Orientalism) کی اصطلاح قدیم عربی لغات میں مفقود ہے اور موجودہ مفہوم میں بھی عربوں میں کبھی اس کا استعمال نہیں رہا، بلکہ یہ لفظ غیر مسلم مفکرین کا وضع کردہ ہے۔ جس کے لیے عربی میں "استشراق" کا لفظ استعمال کیا گیا ہے۔ لفظ Orient بمعنی مشرق اور (Orientalism) کا معنی شرق شناسی یا مشرقی علوم و فنون اور ادب میں مہارت حاصل کرنے کے ہیں۔ مستشرق (استشراق کے فعل سے اسم فاعل) سے مراد ایک ایسا شخص ہے جو بتکلف مشرقی بنتا ہو۔ (۱) مستشرق ایک ایسے غیر مشرقی عالم کو کہتے ہیں جو مشرقی علوم، ادب اور معاشرت وغیرہ میں دلچسپی رکھتا ہو، مستشرق کے مفہوم کی مزید تجدید بھی ہو سکتی ہے جس کے پیش نظر مستشرق، مغرب کے ایسے عالم کو کہا جاتا ہے جو اسلام، اسلامی تہذیب، اسلامی معاشرت اور اسلامی زبانوں میں دلچسپی رکھتا ہو۔ (۲)

ایڈورڈ سیڈ (Edward Said ۱۹۳۵ء-۲۰۰۳ء) نے استشراق کو یورپین تہذیب و ثقافت کا جزو لائیں گے قرار دیا ہے۔ جو اس کے افراد کے تجھیلات، نظریات اور دیگر تمام پہلووں پر کسی نہ کسی طرح اثر انداز ہوتا ہے۔ اس لحاظ سے ان کے نزدیک استشراق کی تعریف میں زیادہ وسعت پائی جاتی ہے۔ وہ اس کی وضاحت ان الفاظ میں کرتے ہیں:

Anyone who teaches, writes about, or researches the orient-and this applies whether the person is an anthropologist, sociologist, historian, or philologist-either in its specific or its general aspects, is an orientalist, and what he or she says or does is orientalism. (3)

یعنی مسلمانوں کی تہذیب و ثقافت کے کسی بھی شعبہ سے متعلق تحقیق کرنے والے کو مستشرق ہی کہا جائے گا۔ ڈاکٹر احمد عبد الحمید غراب نے اپنی کتاب "رویۃ اسلامیۃ للاستشراق" میں استشراق کی متعدد تعریفات ذکر کی ہیں۔ جن کا خلاصہ یہ ہے کہ مغربی ممالک کے استعماری فکر کے حامل سکالرز، اپنی نسلی برتری کے نظریہ کی بنیاد پر

* استٹمنٹ پروفیسر، شعبہ علوم اسلامیہ، پنجاب یونیورسٹی، لاہور، پاکستان

** ریسرچ سکالر، شعبہ علوم اسلامیہ، پنجاب یونیورسٹی، لاہور، پاکستان

مشرق پر غلبہ حاصل کرنے کے لیے اس کی تاریخ، تہذیب، ادیان، زبانوں، سیاسی اور اجتماعی نظاموں، ذخائر دولت اور امکانات کا جو تحقیقی مطالعہ غیر جانبدارانہ تحقیق کے عنوان سے کرتے ہیں اسے استشراق کہتے ہیں۔ (۴)

استشراق کی مذکورہ تعریفات کا حاصل یہ ہے کہ مغربی اہل کتاب، مسیحی مغرب کی "اسلامی مشرق" پر نسلی اور ثقافتی برتری کے زعم کی بنیاد پر مسلمانوں پر اہل مغرب کا تسلط قائم کرنے اور مسلمانوں کو اسلام کے بارے میں گمراہی اور شک میں مبتلا کرنے اور اسلام کو متعدد صورت میں پیش کرنے کی غرض سے مسلمانوں کے عقیدہ، ثقافت، شریعت، تاریخ، نظام اور وسائل امکانات کا جو مطالعہ غیر جانبدارانہ تحقیق کے دعویٰ کے ساتھ کرتے ہیں۔ اسے استشراق کہا جاتا ہے۔ (۵)

مستشرقین کے عقائد و نظریات:

مستشرقین کا تعلق زیادہ تر مغرب سے ہے اور ان کا مذہبی پس منظر یہودیت اور عیسائیت کا ہے۔ یہود اپنے آپ کو خدا کی چیتی قوم قرار دیتے ہیں۔ ان کا یہ گھنمٹھا کہ وہ کتاب اور شریعت کے حامل ہیں اور ایک ایسے برگزیدہ خاندان سے تعلق رکھتے ہیں جن کو خدا نے دین و دنیا وی پیشوائی اور دنیا و آخرت دونوں میں اپنی محبت کے لیے خاص کر لیا ہے۔ ایک ایسا برگزیدہ گروہ اولاً تو اس بات کا محتاج ہی کیا ہے کہ وہ کسی اور کتاب و شریعت پر ایمان لائے؟ ثانیاً اسی کے سوا کسی اور کو اللہ تعالیٰ کتاب و شریعت دے سکتا ہے؟ (۶) اور عیسائی کفارے کے عقیدے کی بنا پر خود کو نجات یافتہ گردانتے ہیں۔ ان دونوں اقوام کا عقیدہ ہے کہ نجات کے لیے یہودی یا عیسائی ہو جانا ہی کافی ہے۔ حضرت عیسیٰ علیہ السلام کے بعد یہ دونوں گروہ اپنی آسمانی کتب میں آنے والے نبی کے منتظر تھے۔ لیکن اللہ نے حضرت ابراہیم علیہ السلام کے ساتھ کیے گئے وعدے کو دوسرے انداز میں پورا کیا۔ جب یہود و نصاریٰ کی سرکشی، ظلم، نفاق، انبیاء کرام علیہم السلام کے ساتھ غلط روپیوں، کتاب اللہ میں تحریف اور احکام خدا کے ساتھ مذاق کی وجہ اور اصلاح کی ساری کوششیں لا حاصل رہی تو اللہ نے نبوت و رسالت کے عظیم منصب کو بنی اسرائیل سے واپس لے کر بنو اسرائیل کے صادق و امین اور صالح ترین بندے حضرت محمد ﷺ کے سپرد کر دیا۔ اس پر یہود، باوجود اس کے کہ ساری نشانیوں سمیت آپ ﷺ کو نبی کی حیثیت سے پہچان گئے تھے، آپ کی مخالفت پر کمر بستہ ہو گئے۔ اور اس حوالے سے تمام اخلاقی حدود کو پامال کر دیا۔ اللہ تعالیٰ نے قرآن مجید میں تفصیل سے ان اقوام پر اپنے انعامات اور ان کی بدکرداری و نافرمانی کا ذکر کیا ہے۔ اللہ تعالیٰ کا ارشاد ہے:

وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِمَا مَعَهُمْ وَكَانُوا مِنْ قَبْلٍ يَسْتَقْتَحُونَ
عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ۔

بِسْمَ اللَّهِ الرَّحْمَنِ الرَّحِيمِ
إِنَّمَا أَنْزَلْنَا إِلَيْكُم مِّنَ الْكِتَابِ مَا يُعَذِّبُ بِهِ أَنفُسَهُمْ فَمَنْ يَعْمَلْ مِثْقَالَ ذَرَّةٍ يَرَهُ اللَّهُ عَلَىٰ إِنْذِنِ رَبِّهِ وَمَا لَهُ بِهِ مِنْ حَلَوْنَىٰ

مَنْ يَشَاءُ مِنْ عِبَادِهِ فَبَأْءُوهُ بِغَضَبٍ عَلَىٰ غَضَبٍ وَلِلْكَافِرِينَ عَذَابٌ مُّهِينٌ - (۷)

اور جب خدا کے ہاں سے اکے پاس کتاب آئی جو ان کی آسمانی کتاب کی بھی تصدیق کرتی ہے اور وہ پہلے (ہمیشہ) کافروں پر فتح مانگا کرتے تھے تو جس چیز کو وہ خوب بھیجاتے تھے جب ان کے پاس آپنی تو اس سے کافر ہو گئے۔ پس کافروں پر خدا کی لعنت۔ جس چیز کے بد لے انہوں نے اپنے تیس تیج ڈالا وہ بہت بڑی ہے یعنی اس جلن سے کہ خدا اپنے بندوں میں سے جس پر چاہتا ہے اپنی مہربانی سے نازل فرماتا ہے خدا کی نازل کی ہوئی کتاب سے کفر کرنے لگے تو وہ (اس کے) غصب بالائے غصب میں مبتلا ہو گئے اور کافروں کیلئے ذلیل کرنے والا عذاب ہے۔

مطالعہ اسلام میں مستشرقین کا بغض و عناد:

مستشرقین کی اسلام کے خلاف مخالفت کا آغاز اسلام کے ابتدائی ایام ہی سے ہو گیا تھا۔ یہود کہتے تھے کہ نبوت تو ہمارے آبا اجداد اور اسلاف میں تھی۔ قریش ان پڑھ لوگ ہیں ان میں نبی کیسے مبعوث ہو گیا؟ اس سے ظاہر ہوتا ہے کہ نبی کریم ﷺ کی نبوت کے انکار کے پیچھے اصل سبب ضد تھی۔ لہذا ان دونوں اقوام نے اپنی کتب میں تحریف کر کے ہر اس آیت کو ختم کرنے کی کوشش کی جو اسلام اور پیغمبر اسلام کے حق میں تھی۔ یوں یہ مخالفت اسلام کے خلاف بالعموم اور پیغمبر اسلام کے خلاف بالخصوص بغض و عداوت کا اظہار موقع بہ موقع، تاریخ کے مختلف ادوار میں ہوتا رہا، اور وفور جذبات سے سرشار رومی، بازنطینی، لاٹینی، یہودی اور مسیحی روایتیں صدیوں سینہ پر سینہ منتقل ہوتی رہیں، کبھی افواہوں کے دوش پر سفر کرتی رہیں اور کبھی کبھار تحریر و تصنیف کے قالب میں ڈھلتی رہیں اور ان کی آئندہ نسلوں کا سرمایہ افخار قرار پائیں۔ چنانچہ ظہور اسلام کے بعد سے کوئی چار ساڑھے چار سو سال تک اسلام اور بانی اسلام کے حوالہ سے ان کی مخالفت و محاصرت کا عام انداز ہبھی رہا۔ (۸)

پھر صلیبی محاربات کا سلسہ دشمنی و عداوت کا ایک ایسا نشان پر طاری کر گیا ہے جو آج تک نہیں اترा۔ (۹)
صلیبی جنگوں کے طویل محاربات میں دنیاۓ مغرب کی ناکامی سے نہ صرف یہ کہ یورپ کی مشترکہ عسکری قوت پاش پاش ہو گئی بلکہ یہی شکست اس بات کا زبردست محکم بن گئی کہ جنگی مجاز پر پسپا ہونے کے بعد ہنچی وکلری مجاز پر اسلام اور دنیاۓ اسلام کو زک پہنچائی جائے۔ تیرھویں صدی عیسوی سے لے کر سولھویں صدی عیسوی تک تمام مستشرقین اس امر پر تتفق تھے کہ اسلام سے نہیں کریں گے لیے مغض فوجی کارروائی ہی کافی نہ تھی، بلکہ نظریاتی جنگ اشد ضروری تھی۔ (۱۰) شاید اسی لیے رائمنڈل (Raymond Lull 1232-1315) نے اہل مغرب کو سب سے پہلے مشرقی

علوم کی تحریکیں پرآمادہ کرتے ہوئے کہا تھا کہ:

ایک پرمیٹر صلیبی جنگ جاری رکھی جائے جس کے سلحہ خالص روحانی ہوں۔ (۱۱)
رائمنڈل نے کلیسا کو دعوت دی کہ علومِ شرقیہ کے مطالعے کو روحانی صلیبی جنگ کے ہتھیار
کے طور پر استعمال کیا جائے:

It was a Catalan, Raymundus Lullus, who first attempted to promote the development of Oriental Studies as the instrument of pacific Crusade in which the arms should be entirely spiritual. (12)

لہذا پہلا مستشرق جس نے باقاعدہ طور پر اسلام کے خلاف تحریری جنگ شروع کی وہ جان آف مشق (۲۶-۲۹) تھا جو خلیفہ ہشام کے زمانے میں بیت المال میں ملازم تھا۔ (۱۳) اس نے ملازمت ترک کر دی اور فلسطین کے ایک گرجے میں بیٹھ کر اسلام کی تزدید میں کتابیں لکھنے لگا۔ اس نے اسلام کے خلاف دو کتابیں لکھیں۔ ”محاجرة مع المسلمين“ اور ”رشادات النصارى في خدل المسلمين“۔ (۱۴)

اس نے اسلام اور پیغمبر اسلام کے خلاف نفرت اور دشمنی کی تحریک کا آغاز کیا اور تحریری مناظرات کا منظیبا نہ دور شروع کیا۔ جان مشقی نے ایک سوچی بھجی اسکیم کے تحت اسلام کے خلاف تحریک چلانی اور اسلام کو وہی مذہب قرار دے کر کعبہ کو بت سے تعبیر کیا۔ چونکہ اسلام کی تمسیح کے لیے آنحضرت ﷺ کی سیرت شخصیت و دعوت کی تمسیح ضروری تھی اس لئے اس نے آپ ﷺ کی حیات طیبہ اور سوانح پر حملہ شروع کیا اپ کی نبوت کا انکار کر کے آپ کو دیومالائی قصور کا ہیر و بنادیا۔ (۱۵) اس نے حضور اکرم ﷺ کو نبی کی حیثیت دینے کی بجائے بنیادی طور پر (نعوذ بالله) آپ ﷺ کو ملحد، بعدت اور گمراہ قرار دیا اور اسلام کا تعارف ایک نبی کاذب کے بت پرستانہ مذہب کی حیثیت سے کرایا۔ اور یہ نکتہ پیش کیا کہ آنحضرت ﷺ کے پاس اللہ کا فرستادہ ہونے کی کوئی سند نہیں تھی۔ (۱۶) آٹھویں صدی عیسوی میں جان کے پیروکاروں نے ان ہی بنیادوں پر اسلام دشمن لڑپچر کا ابخار کھڑا کر دیا۔ یہی منفیانہ لڑپچر مغربی اسکارشپ کے لئے حوالاجات کا کام دینے لگا بلکہ ازمنہ و سطی سے لے کر مغربی نشۃ ثانیہ اور نشۃ ثانیہ سے لیکر انتہائے بیسویں صدی تک مستشرقین کے لئے مصادر کا کام دیتا رہا۔ (۱۷) مستشرقین خود اس بات کا اعتراف کرتے ہیں کہ صلیبی جنگیں اب بھی جاری ہیں۔

ہینڈریک وان لوون (Handrik Van Loon) (1882-1944) کے الفاظ ہیں:

The followers of the two great teachers who were such close relatives have always regarded each other with bitter scorn and have fought a war which has lasted more than twelve centuries

and which has not yet come to an end.(18)

مستشرقین کے مقاصد کے حوالے سے مولانا سلمان شمشی ندوی اپنا موقف بیان کرتے ہیں:

اسلام کے متعلق اوہام اور تسلیک پیدا کرنا مستشرقین کے اہم مقاصد میں سے ہے اور وہ اس مقصد کی تکمیل کے لیے مختلف اقدامات کرتے ہیں۔ متعدد مستشرقین کی امتحات اسی نظریہ کا نتیجہ معلوم ہوتی ہیں۔ اس حوالہ سے ان کے چند نکات عام طور پر مروج و مشہور ہیں۔ مثلاً اسلامی تعلیمات میں وقت کے تقاضوں کے مطابق اصلاح اور جدت کی ضرورت ہے اور روایت پسندی ارجعت پسندی اور دیانویسیت پر منی تعلیمات کو ترک کرنا پڑے گا۔ اس سلسلہ میں وہ مغرب کے علمی اور سائنسیک انداز کو اپنانے کی ترغیب دیتے ہیں۔ مستشرقین اسلام میں ایک ایسے اجتہاد کا تصور دیتے ہیں جو کتاب اور اجماع امت سے بالکل بے نیاز ہے۔ حدیث اور سنت کو عقلی دلائل کے ذریعہ غیر ضروری قرار دیا گیا ہے۔ اس صورت حال میں ظاہر ہے کہ دین کا جو نقشہ سنت کو خارج کر کے معرض وجود میں آئے گا، اس میں قرآن کو ذاتی اغراض کی خاطر من مانے معانی پہنائے جاسکیں گے۔ (۱۹)

ذکورہ بالا مستشرقین کے عقائد و نظریات اور مطالعہ اسلام کے حوالے سے ان کے بعض و عناد کا جائزہ لینے سے یہ حقیقت مکشف ہوتی ہے کہ ان کی کوششوں کے پس پرده اسلام کے روشن زاویوں کو دھنڈ لا کرنا ہے تاکہ نبی کریم ﷺ نے جو اسلام کی بنیاد قائم کی تھی اس کی جگہ اسلام کی تاریخ کو ایک نئی شکل دے دی جائے۔ جس طرح انہوں نے اپنے دین کو اپنی خواہشات کے تابع بنانے کے لیے اپنی کتب میں تحریف کی۔ بالکل اسی طرح انہوں نے دین اسلام کا حلیہ بگاڑنے کے لیے قرآن مجید پر تقدیم کی ہے۔ تاکہ مسلم دنیا کو اپنے دین سے بیزاری ہو جائے اور وہ مستشرقین کے فکر و نظر کو اختیار کر لے۔ لہذا زیرِ نظر مقالہ میں ہم نے مستشرقین کے تراجم قرآن کا ایک تحقیقی و تقدیمی جائزہ پیش کیا ہے۔

یورپ میں ترجمہ قرآن کی مختصر تاریخ

اسلام کا مقصد مطالعہ کرنے کے لیے سب سے پہلے پٹرس (Peter the venerable 1092-1156) نے توجہ دلائی جو Cluny France کا رہنے والا تھا۔ اس مقصد کے لیے اس نے ایک کمیٹی تشکیل دی جو دینی کتب کے تراجم کا کام کریں۔ تراجم قرآن کے حوالے سے بارہویں صدی عیسوی کے وسط سے لے کر سترہویں صدی عیسوی کے آخر تک دو تراجم مستشرقین کے ہاں بنیادی اہمیت کے حامل رہے ہیں۔ ان میں

سے ایک ترجمہ قرآن ہے۔ رابرت رٹننسیز (Robert Retenensis 1110-1160) کا ہے اس نے لاطینی زبان میں ۱۱۳۳ء میں کیا (۲۰) اور دوسرا بینڈ روڈوراٹ (Andre Du Ryer) نے ۱۶۵۷ء میں فرانسیسی زبان میں کیا۔ (۲۱) زیورخ (Zurich) (سویٹزرلینڈ) کے ایک معروف مستشرق تھیوڈور نولڈ کی (Theoder Noldek Alexander 1836-1930) نے اس قدیم لاطینی ترجمے کو ۱۵۴۳ء میں باسل سے شائع کیا۔ جبکہ الیگزندر روز آربی (A.J.Arberry 1905-1969) یہ ترجمہ غلط فہمیوں کا پلندہ ہے اور متعصباً بدینتی پر مبنی ہے۔ اس کے باوجود یہ ترجمہ قرآن جدید مغربی زبانوں میں مزید ترجم کے لیے بنیادی و اساسی حیثیت رکھتے ہیں۔ (۲۲) مستشرقین نے ان ترجموں کو جرم، اطالوی، ڈچ، انگلش اور ریشازبانوں میں منتقل کیا۔ (۲۳)

سترھویں صدی عیسیوی کے آخر میں لوڈویکو مراسی (Ludovico Marracci 1612-1700) نے لاطینی زبان میں قرآن مجید کا نیا ترجمہ کیا جو براہ راست عربی متن سے کیا گیا۔ اور ۱۶۹۸ء میں Padua سے شائع ہوا۔ اس نے ۱۷۲۱ء میں اس کی تفسیر بھی لکھی۔ نیریوڈ یوڈ (Nerreter David 1649-1726) نے اس ترجمہ کو جرم میں منتقل کیا۔ (۲۴) اور پھر ۱۷۳۲ء میں مشہور انگلش مترجم جارج سیل (George Sale 1697-1736) نے مراسکے ترجمہ سے استفادہ کرتے ہوئے قرآن مجید کا انگریزی زبان میں ترجمہ کیا۔ یوں پوری انیسویں صدی عیسیوی میں قرآن مجید کے مختلف زبانوں میں ترجم کیے گئے۔ جو دراصل Ludovico Marracci اور George Sale کے ترجم کی نقل تھے۔ (۲۵) راؤولیل (J.M.Rodwell 1808-1900) نے پہلی مرتبہ قرآن مجید کے ترجمہ کے علاوہ اس کی تشریح بھی کی۔ اس کے ترجمہ کا نام ہے:

The Koran: Translated from the Arabic, the suras arranged in chronological order, with notes and index.

راؤولیل خاص طور پر ولیم میور (1905-1819) اور نولڈ کیے کے نظریات سے متاثر تھا۔ اس نے سورتوں کو خود سے ترتیب دینے کی کوشش کی۔ جس کے پیش نظر قرآن میں شکوک و شبہات پیدا کرنا اور یہ ثابت کرنا چاہتا تھا کہ قرآن مجید سابقہ آسمانی کتب سے ماخوذ ہے۔ (۲۶) انیسویں صدی عیسیوی میں ایک نیا انگریزی ترجمہ ای ایچ پالمر (E.H.Palmer 1840-1882) نے ۱۸۸۰ء میں کیا جو آکسفورڈ یونیورسٹی سے شائع ہوا۔ یہ ترجمہ دو جلدیوں میں ہے۔ اس ترجمہ کا نام ہے The Koran (۲۷) بیسویں صدی عیسیوی میں رچڈ بل (Richard Bell 1876-1952) نے قرآن مجید کی سورتوں کو نزولی ترتیب سے لکھتے ہوئے ترجمہ کیا۔ اس ترجمہ کا نام ہے The Quran: translated with a critical re-arrangement of the Surahs.:

یہ ترجمہ دو جلدیوں میں پہلی مرتبہ ۱۹۲۷ء میں اور دوسری بار ۱۹۳۹ء میں Edinburg سے شائع ہوا۔ اسی صدی کا ایک اور ترجمہ آربری کا ہے جو ۱۹۵۵ء میں شائع ہوا۔ اس ترجمہ کا نام The Koran Interpreted ہے (۲۸)

ترجمہ قرآن کے اسباب

صلیبی جنگوں کے خاتمے کے بعد جب عیسائی فوجی اپنے اپنے وطن میں واپس آئے تو اپنے ساتھ مسلمانوں کے حسن سلوک، اسلام کی تہذیب اور اس کی خوبیوں کی داستانیں بھی لائے۔ چنانچہ یورپ میں اسلام کے خلاف نفرت اور دشمنی کے بجائے قربت اور دوستی کا سازگار ماحول بننا شروع ہو گیا۔ (۲۹) اس نئی رائے عامہ سے ارباب اقتدار کا پریشان ہونا فطری امر تھا، لہذا لوئیس نہم (Saint Louis IX, Missouri 1214-1270) نے یہ تجویز پیش کی کہ قرآن مجید اور اس کی تشریع اس انداز سے کی جائے جو صاحب قرآن کی تکمیلیب اور خود قرآن مجید کی سلامتی و عظمت میں شکوک و شبہات پیدا کر دے۔ (۳۰)

صلیبی جنگوں کے بعد ارباب کلیسا نے یہ تلخ حقیقت محسوس کی کہ نہ تو عیسائیوں کو ارض مقدس پر کامل فتح نصیب ہوئی اور نہ مسلمانوں نے میسیحیت کو گلے لگایا، بلکہ اس کے برکس یہ ہوا کہ اسلامی تہذیب اور طرز معاشرت نے صلیبیوں پر قابل لحاظ اثر چھوڑا چنانچہ اسی وقت سے یہ منصوبے بننا شروع ہو گئے، کہ اسلام کا مقابلہ میدان جنگ کے بجائے فکر و نظر کے میدان میں کیا جائے جو زیادہ با مقصد اور کارآمد ثابت ہو گا۔ (۳۱) اس سلسلہ میں اولین نام پطرس کا ہے۔ (۳۲) جو اپنیں گیا، وہاں اس نے مسلمانوں اور عیسائیوں کی باہمی آویزش اور مناظروں کا بغور جائزہ لیا، اور اپسین کے ان عیسائیوں کے طریق کار سے بھی واقف ہوئے جن کا خیال تھا کہ اسلام کا مقابلہ صرف عقل اور منطقی دلائل سے ہی کیا جاسکتا ہے۔ عیسائیوں کی ان کوششوں کا شمرہ اس وقت حاصل ہوا، جب لاطینی زبان میں قرآن مجید کا ترجمہ مکمل ہوا، اس ترجمہ کا پہلا ایڈیشن (باجایتی) نے بندوقیہ سے شائع کیا، لیکن اس وقت اس کے تمام نئے جلا دیئے گئے، اس کے بعد پوپ الیگزندر ہفتم نے بھی قرآن اور اس کے ترجمہ کی اشاعت کو ممنوع قرار دے دیا۔ (۳۳) ۱۶۹۲ء میں ایک جرمون پادری پاسٹر ابراہام ہنکلمن (Pastor Abraham Hinckelmann 1652-1695) نے قرآن مجید کا ترجمہ شائع کیا۔

A printed edition of the Koran in Arabic was facilitated by

Abraham Hinckelmann, a pastor from Hamburg, in 1694. (34)

یہ اپنے ترجمہ کے مقدمہ میں لکھتا ہے کہ اگر ہم اسلام کا مقابلہ کرنا چاہتے ہیں تو یہ ضروری ہے کہ قرآن کریم کا گہر امطالعہ کیا جائے، اس کے بعد ہی مشرق میں دین مسیحی کے فروع کی راہیں ہموار ہو سکتی ہیں۔ (۳۵)

یہی وجہ ہے کہ مستشرقین نے قرآن مجید کی طرف خصوصی توجہ دی اور انہوں نے قرآن مجید میں طرح طرح کے نقائص نکالے تاکہ وہ یہ ثابت کرنے میں کامیاب ہو جائیں کہ قرآن مجید ایک تحریف شدہ کتاب ہے۔ زیرنظر مقالہ میں تراجم قرآن میں تحریف کی اقسام کا مختلف پہلوؤں سے جائزہ لیا گیا۔

تراجم قرآن میں تحریف کے مختلف انداز

قرآن مجید کا ترجمہ کرتے ہوئے مستشرقین نے ان گنت اغلاط کا ارتکاب کیا ہیں۔ ان میں سے بہت سی غلطیاں وہ ہیں جو جان بوجھ کر اس مقصد کے لیے کی جاتی ہیں تاکہ قرآن مجید میں تحریف پیدا کی جائے یا ظاہر کی جائے۔ اور دوسری بہت سی وہ ہیں جو عربی قواعد و اصول اور گرامر سے ناواقفیت کے سبب ان سے سرزد ہوئیں۔

عربی الفاظ کے درست معنی و مفہوم سے ناواقفیت

چونکہ مستشرقین کی اکثریت عربی الفاظ کے درست معنی و مفہوم سے ناواقف ہوتی ہیں۔ لہذا اسی وجہ سے ان کے تراجم میں کثیر غلطیاں پائی جاتی ہیں۔ مثال کے طور پر پالمر (E.H.Palmer) نے سورۃ الکہف کی آیت کا یہ ترجمہ کیا ہے:

أَبْصِرْ بِهِ وَأَسْمِعْ۔ (۳۶)

He can see and hear. (37)

اور جارج سیل کے نزدیک اس آیت کا ترجمہ ہے:

Do thou make Him to see and to hear? (38)

جبکہ راؤولیں کے نزدیک اس کا ترجمہ ہے:

Look thou and hearken to Him alone. (39)

جبکہ اس آیت کا درست ترجمہ پکتھال نے کیا ہے۔

How clear of sight is He and keen of hearing. (40)

الفاظ کا یک رُخّاعِمٌ:

عربی زبان کی یہ خصوصیت ہے کہ یہ دنیا کی سب سے زیادہ بلیغ زبان ہے۔ ایک ہی لفظ کے کئی معنی پائے جاتے ہیں۔ اسی طرح ایک ہی لفظ پر مختلف حرکات کی تبدیلی سے معنی بدل جاتا ہے۔ یہی وجہ ہے کہ مستشرقین عربی زبان کی اس تکنیک اور فن سے آگاہی نہ ہونے کی وجہ سے بھی کثیر غلطیوں کے مرتكب ہوئے ہیں۔ مثلاً پالمر سورۃ طہ کی اس آیت کا یہ ترجمہ کرتا ہے:

إِنَّ السَّاعَةَ آتِيَةٌ أَكَادُ أَخْفِيهَا لِتُجْزَى كُلُّ نَفْسٍ بِمَا تَسْعَى۔ (۴۱)

Lo! The hour is surely coming, I almost conceal it, and that every soul may be recompensed for that which it strives. (42)

پالمراس میں مزید اضافی ترجمہ کرتے ہوئے لکھتا ہے۔

This may also be rendered I almost conceal it from myself. (43)

یہ ناقابل اعتبار ترجمہ ہے کیونکہ یہاں کچھ معلوم نہیں کہ کون بات کر رہا ہے۔

مشابہ الفاظ کے درمیان تردود کا پیدا ہونا:

ہر لغت میں ایسا ہوتا ہے کہ اس کے الفاظ آپس میں ملتے جلتے ہوتے ہیں۔ مگر ان کا مطلب ایک دوسرے سے یکسر مختلف ہوتا ہے۔ لیکن ایک ناجربہ کار مترجم بہت جلد الفاظ کے معنی کے تعین میں تردود کا شکار ہو جاتا ہے۔ اسی طرح مستشرقین بھی شک میں بنتا ہوئے ہیں۔ (۲۲) مثلاً آرٹھر جیفرے (Arthur Jeffery 1892-1959) قدر اور قادر کے درمیان تذبذب میں بنتا ہو گیا اس کے خیال میں قدر کا مطلب "power" یعنی طاقت ہے۔ جبکہ یہ مسلمانوں کی ایک خاص اصطلاح ہے۔ جس کا مطلب fate ہے۔ یعنی اچھی اور بُری قسمت (۲۳) آرٹھر جیفرے نے کسی حد تک ٹھیک معنی کیا ہے۔ لیکن طاقت کے علاوہ اس کا مطلب "قدرو قیمت" وسعت، وضخامت اور اہمیت بھی ہے۔ (۲۴)

من گھڑت بیانات کے ذریعے سے عربی علوم کی کمی کو پورا کرنا:

مستشرقین کو عربی علوم پر مکمل عبور حاصل نہیں ہے۔ لیکن اس کے باوجود جب انہوں نے قرآن مجید کا ترجمہ کیا تو جہاں کہیں ان کو کوئی عبارت سمجھ میں نہیں آئی وہاں انہوں نے من گھڑت بیانات، افسانوں اور اپنے ذہنی خیالات کے ذریعے سے اس خلاء کو پر کرنے کی کوشش کی ہے۔ ظاہر ہے کہ ایسا ترجمہ غلطیوں سے مبرأ نہیں ہو سکتا اور نہ ہی وہ قابل اعتماد ہو سکتا ہے۔ مثلاً رچرڈ بل (Richard Bell) کے خیال میں قرآن، فرقان، مثنی اور کتاب مختلف کتابوں کے نام ہیں۔ (۲۵) درحقیقت یہ ایک کتاب کے پچھپن ناموں میں سے تین نام ہیں۔ (۲۶) اپنے نقطہ نگاہ کو ثابت کرنے کے لیے رچرڈ بل نے کئی آیات درج کی ہیں۔ (۲۷) یہاں ان میں سے دو پیش کی جاتی ہیں:

Alif, Lam, Ra; these are verses of the book and a manifest Quran (Recitation). (50)

مزید دوسری جگہ لکھتا ہے:

The month of Ramadan in which was revealed the Quran, a

guidance for mankind, and clear proofs of the guidance, and the criterion Furqan. (51)

چونکہ رچڑھل قرآنی آیات کا درست مطلب سمجھنے سے قاصر تھا۔ لہذا اس نے خود تخلی سے کام لیتے ہوئے قرآنی آیات کو معنی پہنانے کی کوشش کی ہے۔ جس سے وہ خود ہی الجھن میں بنتا ہو گیا۔
عبرانی اور سریانی الفاظ کے تبادلات سے ترجمہ کو بدلتا:

کچھ مستشرقین قرآن مجید کا مطالعہ کرنے سے قبل ہی یہ بات طے کر لیتے ہیں کہ عربی زبان کے وہ الفاظ جو عبرانی اور سریانی الفاظ کے ساتھ ملتے جلتے ہیں۔ ان عبرانی اور سریانی الفاظ کو عربی الفاظ کے ساتھ جوڑ کر ملادیا جائے۔ ظاہر ہے کہ ان الفاظ کے استعمال سے قرآنی ترجمہ بالکل بدل جاتا ہے۔ اور یوں اس انداز سے کیے گئے ترجمہ میں بے شمار غلطیاں پائی جاتی ہیں۔ مثلاً:

گرو نیکیم وان (Von Grunebaum) نے لفظ Quran کو سریانی لفظ qeryana سے تبدیل کر دیا۔ جس کا ترجمہ Oxford Dictionary میں یہ ہے:

A book containing portions of Scripture appointed to be read at divine service. (52)

ایک ایسی کتاب جس میں نماز میں پڑھنے کے لیے مقدس حصے بننے ہوئے ہو۔
لہذا اس مثال سے یہ ثابت ہوتا ہے کہ مختلف لغات کے ملتے جلتے الفاظ کا معنی و مفہوم یکساں نہیں ہوتا۔
بعض مخصوص عربی اور عبرانی ہم آواز الفاظ کو آپس میں تبدیل کرنا

قرآنی آیات اتنی واضح ہے کہ ان کو سمجھنا بہت آسان ہیں۔ کیونکہ اس کا ہر لفظ اپنا پورا مطلب ادا کرتا ہے۔ لیکن کچھ مستشرقین جو عبرانی زبان جانتے تھے انہوں نے اس بات کی کوشش کی کہ عبرانی زبان کے ان مخصوص الفاظ کو کہ جن کی آواز عربی الفاظ سے ملتی جلتی ہیں، سے تبدیل کر لیا جائے۔ نتیجتاً اس سے قرآن مجید کا نہایت عجیب و غریب ترجمہ سامنے آیا۔ مستشرقین نے اپنے نقطہ نگاہ کو ثابت کرنے کے لیے یہ پر زور طریقہ اختیار کیا۔ (۵۳) مثلاً آر تھر جیفری مندرجہ ذیل قرآنی آیت کے بارے میں لکھتا ہے:

هُوَ اللَّهُ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزُدَّوْا إِيمَانَهُمْ (۵۴)

He it is who sent down peace of reassurance into the hearts of the believers so that they might add unto their faith.

یہاں peace of reassurance کے لیے عربی لغت میں ”سکینہ“ لفظ بولا جاتا ہے۔ لیکن

آرٹھر جیفری نے اس کو عبرانی زبان کے لفظ "shekinah" سے بدل دیا۔ اس لفظ کا مطلب ہے Visible Glory (غیر مرئی خدا جو آرام فرم رہا ہے) (۵۵) چونکہ عبرانی الفاظ کا مطلب عربی الفاظ سے بالکل مختلف ہے لہذا بظاہر دونوں لغات کی باہم آواز الفاظ کو آپس میں تبدیل نہیں کیا جاسکتا ہے۔ اور اس انداز سے کیا گیا ترجمہ غلط اور باطل ہو گا کہ جس کا مقصد قرآن مجید میں تحریف اور تضاد پیدا کرنا مقصود ہے۔

مذکورہ بالا نقاط سے یہ بات واضح ہوتی ہے کہ مستشرقین نے قرآن مجید کی حیثیت کو مشکوک بنانے کے لیے کئی حریبے آزمائے ہیں۔ لہذا ضروری ہے کہ ان کے تراجم کا ناقدانہ جائزہ لیا جائے۔

چند تراجم قرآن کا ناقدانہ جائزہ

لوڈو یکومراسی کا ترجمہ قرآن (۱۶۱۲ء۔ ۱۷۰۰ء)

اگریزی زبان میں جتنے بھی تراجم قرآن کیے گئے ان کی بنیاد مراسی کا لاطینی زبان میں کیا گیا ترجمہ قرآن تھا۔ اور مراسی کا بھی سابق مستشرقین کی طرح قرآن مجید کا ترجمہ کرنے کا مقصد اسلام اور قرآن کو بدنام ورسوا کرنا تھا۔ لیکن دوسروں کی نسبت یہ ترجمہ اس لحاظ سے منفرد تھا۔ (۵۶) کہ اس نے ساتھ تفسیر بھی قلم بند کی ہے۔ جس کا عنوان "Refutation of the Quran" ہے۔ جس میں اس نے حضور اکرم ﷺ اور قرآن مجید کے بارے میں اپنے تعصباً نہ خیالات کا اظہار کیا۔ اس نے ان بیانات کو غلط اور ناقابل اعتبار ذرائع سے اخذ کیا تھا۔ تاکہ حتی الامکان اسلام کی بدترین شکل پیش کی جائے۔ (۵۷) جارج سیل اس ترجمہ کے بارے میں اپنے خیالات کا اظہار کرتے ہوئے لکھتا ہے کہ:

فاد مراسی کا لاطینی زبان میں لکھا گیا ترجمہ جو کہ padua سے شائع ہوا براہ راست عربی متن سے استفادہ کیا گیا ہے۔ اس کے ساتھ تفسیر بھی لکھی گئی ہے۔ عمومی طور پر یہ ترجمہ بہت درست ہے۔ لیکن وہ خود اس بات کا اعتراف کرتا ہے کہ اس نے عربی محاوروں کی وضاحت کرتے ہوئے ترجمہ کو کشیر جلد و میں پھیلا دیا ہے۔ جس کی وجہ سے اس کا کام غیر تسلی بخش لگتا ہے اور بعض اوقات بے معنی۔ لیکن تمام نقائص کے باوجود اس کا کام قابل قدر ہے۔ میں اس بات کا بھی اعتراف کرتا ہوں کہ یہ ترجمہ بہت سے لوگوں کے لیے غیر مفید ہے جو لاطینی زبان سے ناواقف ہے۔ (۵۸)

جارج سیل کا ترجمہ قرآن (۱۴۹ء - ۳۶۷ء):

جارج سیل اس بات کا دعویٰ کرتا ہے کہ وہ سابق مستشرقین کی نسبت اسلام اور قرآن مجید پر زیادہ مہارت رکھتا ہے۔ وہ بڑے جرات مندانہ انداز سے کہتا ہے کہ پروٹستنٹ ہی اس لائق ہے کہ وہ قرآن مجید کو شکست دے گا:

The Protestants alone are able to attack the Koran with success;
and for them I trust, providence has reserved the glory of its
overthrow. (59)

جارج سیل کا یہ دعویٰ کہ اس نے قرآن مجید کا ترجمہ غیر جانبدارانہ انداز سے کیا ہے، غلط ہے۔ وہ اسلام اور قرآن مجید پر کمل مہارت بھی نہیں رکھتا تھا۔ (۲۰) چونکہ اس کا ترجمہ قرآن کی نقل ہے۔ (۲۱) لہذا اس کا یہ دعویٰ بھی، کہ اس نے براہ راست قرآن مجید سے ترجمہ کیا ہے، باطل ہو جاتا ہے۔ (۲۲) جارج سیل کے ہم عصر جن لوگوں نے یہ کہا کہ جارج سیل نے ترجمہ کی تکمیل کے بعد اپنی زندگی کے پچیس سال عرب میں گزارے۔ جہاں اس نے عربی لغت پر عبور حاصل کیا۔ جبکہ آرے ڈیون پورٹ (R.A, Davenport) نے یہ نقطہ اٹھایا کہ جارج سیل کی تاریخ پیدائش ۱۴۹ء تا ۳۶۷ء ہے۔ وہ اپنے ترجمہ کے شائع ہونے کے دو سال بعد وفات پا گیا تھا۔ اس سے یہ بات غلط ثابت ہوئی کہ اس نے پچیس سال عرب میں گزارے۔ (۲۳) جارج سیل کے ترجمہ میں سے ایک مثال پیش کی جاتی ہے:

الْحَمْدُ لِلّٰهِ (۲۳)

جارج سیل نے اس آیت کا ترجمہ یہ کیا ہے:

Praise be to God.

جبکہ اصل ترجمہ یہ ہے:

All the Praise or all Praise belongs to Allah. (65)

بے۔ ایم۔ راؤولیل جارج سیل کے ترجمہ پر تنقید کرتے ہوئے لکھتا ہے کہ اس کا ترجمہ اس کی زندگی میں چھپا اور یہ ترجمہ سب پچھلے تراجم سے زیادہ صحیح تھا۔ مبہی وجہ ہے کہ اس وقت کے تمام اہل تحقیق اور اہل علم میں معتبر اور مشہور تھا۔ مگر اس میں جو نقش رہ گیا ہے وہ یہ ہے کہ مترجم نے آیات کے لیے جو علامت لکھی جاتی ہے اس کو حذف کر دیا ہے۔ اور تمام کتاب کو ایک مسلسل پیرایہ میں لکھ دیا ہے۔ اور یہ ایک بہت بڑا نقش تھا جس کی اہل علم نے بڑی شکایت کی۔ ایک اور امر کی شکایت بے۔ ایم۔ راؤولیل نے کی ہے کہ جارج سیل نے ترجمہ قرآن میں مرادی کے تین میں تفسیری فقرے بھی متن میں لکھے ہیں۔

جارج سیل نے اپنے ترجمہ کو تیار کرنے کے لیے دوسروں سے معاونت لی ہے۔ حافظ غلام سرور کے نزدیک جارج سیل عربی لغت جانتا تھا۔ اگر یہ عربی لغت نہ جانتا ہوتا تو ترجمہ کے لیے بدترین الفاظ کا انتخاب نہ کرتا۔ جیسا کہ اس نے بہت سے مقامات پر کیا۔ اس کا غلط ترجمہ لکھنے کا مقصد یہ تھا کہ وہ اس کے مفہوم کو مشکوک بنا سکے۔ لہذا اس کی بعض و عناد سے بھر پور طبیعت نے اس کو اس بات پر آمادہ کیا کہ وہ قرآن مجید کی حیثیت کو متاثر کریں۔ (۶۶) مثلاً جارج سیل نے ایک آیت کے بارے میں یہ ترجمہ کیا ہے:

Sale makes Mary say, I am not harlot.(67)

حضرت مریم علیہ السلام فرماتی ہیں کہ میں فاحشہ نہیں ہوں (نَعُوذُ بِاللَّهِ)۔ جبکہ پورے قرآن مجید میں اس طرح کا کوئی ایک لفظ بھی استعمال نہیں کیا گیا ہے۔ لہذا قرآن مجید کا اس انداز سے ترجمہ ہو ہی نہیں سکتا۔ (۶۸) حافظ غلام سرور کے مطابق جارج سیل عربی لغت سے بخوبی واقف تھا مگر وہ عربی محاوروں سے ناواقف تھا۔ جس کی بناء پر اس سے بہت سی جگہوں پر انجانے میں غلطیاں سرزد ہوئی ہیں۔ (۶۹) جارج سیل قرآن مجید میں موجود جنت و دوزخ کے ذکر کا بھی انکار کرتا ہے:

George Sale thus definitely denies that the description of heaven
in the Holy Quran.(70)

جبکہ پالم کا خیال ہے کہ جارج سیل کا ترجمہ قرآن مجید کی درست ترجمانی کرتا ہے:

Sales translation can scarcely be regarded as a fair representation
of the Quran. (71)

چونکہ جارج سیل نے سابقہ ترجمہ کی نسبت اپنے ترجمہ میں بہت زیادہ اسلام اور قرآن مجید کو بدنام و رسوا کرنے کی مذموم جسارت کی ہے یہی وجہ ہے کہ یورپ میں اس ترجمہ کو بہت مقبولیت حاصل ہوئی ہے اور یہ ترجمہ مختلف یورپی زبانوں میں کئی بار شائع ہوا ہے۔

جے۔ ایم۔ راؤولیں کا ترجمہ قرآن (۱۸۰۸ء۔ ۱۹۰۰ء):

مستشرقین میں جے۔ ایم۔ راؤولیں ایک بڑا عالم تھا۔ وہ اسلام کا اتنا ہی بڑا مخالف تھا جتنے کہ دوسرے تھے۔ اس نے اپنے ترجمہ کو ترتیب نزوی کے اعتبار سے تھیوڈر نولڈ کیے اور ولیم میور کی تقاضی کرتے ہوئے لکھا۔ اس کا مقصد قرآن مجید میں تشکیک پیدا کرنا، اور یہ ظاہر کرنا تھا کہ قرآن مجید توریت و انجلیل کے مختلف اجزاء سے مرتب کیا گیا ہے اور اس کتاب کے مصنف نبی کریم ﷺ ہیں۔ اگرچہ کہ اس نے ایک محنت طلب کام کیا مگر کامیاب نہ ہو سکا۔ کیونکہ علماء کرام سورتوں کی ترتیب نزوی پر متفق نہیں ہے۔

There is no agreement amongst scholars as to the chronological

order of the suras. (72)

سورتوں کو ترتیب نزولی کے مطابق مرتب کرنا ایک دقيق اور مشکل امر ہے۔ مگر جب علمائے کرام میں ترتیب نزولی کے بارے میں مفہومت نہیں پائی جاتی تو اس طرح یہ ترتیب نزولی قرآن مجید میں تسلیک اور الجھن پیدا کرتی ہے کہ جس سے قاری بھی تذبذب اور تردود کا شکار ہوتا ہے۔ لہذا یہ ایک غیر مفید کام ہے۔ (۷۳) وہ خود بھی اس کام کو کرنے میں تردود اور پیچیدگی میں مبتلا ہوا ہے۔ جس کی وجہ سے اس کی یہ کوشش کا رگرثابت نہیں ہوئی:

Rodwell is constantly obliged to say that such and such verses of such and such chapter belong to a later of an earlier period. This fact reduces his chronological order to an absurdity. (74)

بے۔ ایم۔ راؤولی نے اپنے ترجمہ میں بہت سے مقامات پران غلطیوں کا ارتکاب کیا ہے جس کا جارج سیل نے کیا تھا۔ جارج سیل کی طرح یہ بھی عربی محاوروں کو سمجھنے سے قاصر ہا۔ مثلاً : **أَبْصِرْ يِه وَأَسْمِعْ (۷۵)** کا ترجمہ کرتا ہے :

Look thou and heaven unto him. (76)

بے۔ ایم۔ راؤولی نے آیت بنی اسرائیل: ۱۱۰ کے بارے میں یہ بیان درج کیا ہے۔ کہ بنی کریم ﷺ نے اللہ کے ساتھ لفظ الرحمن لکھنے کا ارادہ کیا۔ لیکن پھر یہ خیال کرتے ہوئے کہ کہیں غیر مسلم اس سے دو خدا کا تصور نہ کرنے لگیں۔ اس لیے لفظ الرحمن کو بعد کی سورتوں سے حذف کر دیا۔ (۷۷) حالانکہ خود اس نے اپنے ترجمہ میں 46 سورتوں کے آغاز میں تسمیہ درج بھی کی۔ اس کے ترجمہ میں ترتیب کی غلطیوں کو دیکھنے مثلاً انخل کی آیت: ۳ کو اصل جگہ کی بجائے ۲۸ نمبر پر ظاہر کیا۔ الرعد کی آیت ۳۰ کو سورۃ نمبر ۹۰ ظاہر کیا اور البقرہ کی آیت نمبر ۱۰۳ کو ۹۱ نمبر پر ظاہر کیا۔ ان سب میں متضاد طور پر الرحمن کے لفظ کو ظاہر کیا ہے۔ سب جگہوں پر اس لفظ کا ترجمہ اس نے ترجم نے حاصل کی۔

One effect of this awkward rearrangement of the surahs was that the work did not attain popularity comparable in any way to that of the previous translations. (79)

ای۔ ایچ۔ پالمر کا ترجمہ قرآن (۱۸۸۲ء۔ ۱۸۴۰ء)۔

ای۔ ایچ۔ پالمر قرآن مجید کی زبان کو نووز باللہ غیر مہذب سمجھتا تھا۔

Rude and rugged, not elegant in the sense of literary refinement.(80)

وہ یہ کہتا ہے کہ اس نے قرآن مجید کا ترجمہ ایک عمدہ، مناسب اور اعلیٰ لغت میں کیا ہے۔ جو کہ عربی لغت سے زیادہ بہتر ہے۔

ای۔ ایچ۔ پالمر اپنی طرف سے یہ ظاہر کرتا ہے کہ اس نے قرآن مجید کا ترجمہ من و عن و ہی کیا ہے جو کہ عربی لغت سے ظاہر ہوتا ہے۔ اس کے خیال میں اس کا ترجمہ مخاطب کو حیرانگی اور تعجب میں ڈال دے گا۔ (۸۱) جبکہ یہ انداز تحریر صرف اور صرف قرآن مجید کے مطالب کو بگاڑنے کی ایک کوشش ہے۔ کیونکہ موصوف قرآن مجید کے مفہوم اور اس کی روح کو سمجھنے میں یکسرنا کام ہو چکا ہے۔ مثال کے طور پر:

لِلْفُقَرَاءِ الَّذِينَ أُحْصِرُوا فِي سَيِّئِ اللَّهِ لَا يَسْتَطِعُونَ ضَرُبًا فِي الْأَرْضِ (۸۲)

اس آیت کا ترجمہ ای۔ ایچ۔ پالمر نے یہ کیا ہے:

The poor who are straitened in Gods way and cannot knock about the earth. (۸۳)

وہ عربی محاوروں سے ناواقفیت کی وجہ سے عربی لغت کو غیر مہذب قرار دیتا ہے۔

I must remind the reader that the language of the Quran is really rude and rugged.(84)

اس نے اس مثال سے یہ ثابت کرنے کی کوشش کی ہے کہ قرآن مجید کی زبان غیر مہذب ہے۔ اسی طرح اس نے پورے ترجمہ میں بے شمار غلطیاں کی ہیں۔ لہذا اس کا پورا ترجمہ غلط ہے۔ (۸۵) حافظ غلام سرور اس ترجمہ کے بارے میں اپنا موقف ظاہر کرتے ہیں:

Palmers translation is undoubtedly the worst..... The way Palmer leaves out the articles a, an, and the in his translation damages not only the meaning of the original, but makes his English also read like a collection of words rather than reasoned sentences.(86)

ای۔ ایچ۔ پالمر کا ترجمہ بلاشک و شبہ بدترین ترجمہ ہے۔ اس نے ترجمہ لکھنے کے دوران الفاظ کا ترجمہ نہیں کیا۔ اس نے نہ صرف قرآن مجید کے اصل معانی کو بگاڑنے کی کوشش کی بلکہ اس کا اپنا ترجمہ پڑھنے میں

ایسا لگتا ہے جیسے الفاظ کو جمع کر دیا ہونہ کہ ان کو معقول جملوں کی شکل دی جاتی۔
رجڑ بل کا ترجمہ قرآن (۱۹۵۲ء - ۱۸۷۶ء):

رجڑ بل نے سورتوں کو ترتیب نزولی سے مرتب کیا ہے۔ اس نے بج۔ ایم۔ روڈویل کی تقلید میں قرآن مجید میں بگاڑ پیدا کر کے اس کی غلط تشریع کی ہے تاکہ قرآن مجید کے بارے میں ایک ناپسندیدہ تصور اجاگر کیا جائے۔ (۸۷)

اے۔ بج۔ آربری کا ترجمہ قرآن (۱۹۰۵ء - ۱۹۲۹ء):

اے۔ بج۔ آربری کے خیال میں قرآن مجید نہ تو نثر ہے نہ شاعری بلکہ ان دونوں کا امترانج ہے۔

The Koran is neither prose nor poetry, but a unique fusion of both. (88)

اس نے ای۔ ایچ۔ پالمر کی تقلید کرتے ہوئے قرآن مجید کو ایک نئے ترجم کے ساتھ آیات کو گروپ میں تقسیم کر کے ترجمہ کیا ہے۔

Like Palmer, however, he attempts to give a literal translation and to produce the rhythm in it. He says: I have striven to devise rhythmic patterns and sequence groupings in correspondence with what the Arabic presents, paragraphing the grouped sequence as they seem to form original units of revelation. (89)

جبکہ موصوف کا یہ انداز تحریر قاری کے لیے مشکل پیدا کرتا ہے۔ کیونکہ قاری کے لیے یہ معلوم کرنا مشکل ہوتا ہے کہ کس آیت کا کون سا ترجمہ ہے اور موصوف نے آیات کے نمبر بھی درج نہیں کیے۔ دوسرے مستشرقین کی طرح اس ترجمہ میں بھی بے شمار غلطیاں موجود ہیں۔ اس کی وجہ یہ ہے کہ اس نے بھی سابقہ ترجم کی نقل کی ہے خاص طور پر پالمر کی۔ اس لحاظ سے یہ ترجمہ بھی غلطیوں سے مبررا نہیں ہے لہذا ناقابل قبول ہے۔ (۹۰)

خلاصہ بحث:

مستشرقین کے ترجم قرآن مجید کا تحقیقی و تدقیدی جائزہ لینے سے جو بات سامنے آتی ہے وہ یہ ہے کہ تاریخ کے مختلف ادوار میں جتنے بھی ترجم کیے گئے۔ ان کا مقصد صرف ایک ہی تھا اور وہ یہ کہ اسلام کی بنیاد کو نکر کر کیا جائے۔ اور یہ کوشش آج بھی جاری و ساری ہے۔ حالانکہ ہر مستشرق نے یہ ظاہر کیا کہ اس نے غیر جاندار ہو کر قرآن مجید کا ترجمہ کیا ہے۔ جبکہ ہم دیکھتے ہیں کہ ہر نئے آنے والے ترجمہ میں بعض و عناد کا زہر بڑھتا رہا ہے۔ ایک اہم بات جو

تمام تراجم میں یکساں پائی جاتی ہیں وہ یہ کہ سب نے اپنے سابق متجم کی نقل کی ہے۔ عربی لغت پر عبور نہ ہونے کے سب سے یہ قرآنی محاورات کا درست ترجمہ نہ کر پائے۔ اور اس طرح بہت سے مقامات پر انجانے میں بھی غلطیاں سرزد ہوئیں ہیں۔ اسی طرح بہت سے مستشرقین نے قرآن مجید کو ترتیب نزولی کے اعتبار سے تحریر کرنا چاہا مگر اپنی اس کوشش میں کامیاب نہ ہو سکے۔ بلکہ مزید ابحاث کا شکار ہوئے اور اس طرح قاری کو بھی بتلا کیا۔ جبکہ قرآن مجید ایک محفوظ کتاب ہے۔ جس کی حفاظت کا ذمہ خود اللہ رب العزت نے لیا ہے۔ لہذا مستشرقین اپنی ان تحکیم محت کے باوجود بھی اپنی مذموم کوشش میں کامیاب نہ ہو سکے۔

حوالہ جات و حواشی

- (۱) اصلاحی، شرف الدین، مستشرقین، استشراق اور اسلام، معارف دار المصطفین عظیم گڑھ ۵۰-۳۸/۲، ۱۹۸۲ء، ص: ۳۵-۳۲
- (۲) رامپوری، محمد یوسف، تحریک استشراق مجلہ دارالعلوم دیوبند، مارچ ۱۹۸۸ء، ص: ۳۲-۳۱
- (۳) Edward said ,Orientalism, a brief definition, New York, Vintage, 1979, P:1
- (۴) احمد غراب ،ڈاکٹر ،عبدالحمید، رویۃ اسلامیۃ للاستشراق، دار الاصالة للثقافة والنشر والاعلام الرياض، ۱۹۸۸ء، ص: ۷-۸
- (۵) ایضاً، رویۃ اسلامیۃ للاستشراق، ص: ۹
- (۶) القرطبي، ابو عبدالله، محمد بن انصاری، الجامع الاحكام القرآن، دارالكتب العربي بيروت -لبنان، ۲۰۰۶ء، ص: ۵۷۹
- (۷) سورۃ البقرہ: ۲: ۸۹-۹۰
- (۸) شمارہ: ۱۳۰/۱۰، ۱۹۸۵ء، نتوش رسول نمبر، ادارہ فروغ اردو لاهور، جنوری ۱۹۸۵ء، ص: ۳۹۷
- (۹) صلیبی جنگیں ۱۰۹۹ء تا ۱۱۳۶ء جاری رہیں۔ دیکھیے: اظہر، ظہور احمد، صلیبی جنگیں، (اردو دائرة معارف اسلامیہ)، دانش گاہ پنجاب، لاہور ۱۹۷۳ء/۱۲، ۲۰۹-۲۲۱؛ عققی نجیب، المستشرقون، دار المعارف۔ مصر، طبع ثالث: ۱۹۶۲ء، ص: ۲۰-۲۵
- (۱۰) جیلانی، ڈاکٹر، عبدالقدار، اسلام، یقینبر اسلام اور مستشرقین مغرب کا انداز فکر، (پی ایچ ڈی مقالہ)، جامعہ کراچی، بیت الحکمت لاہور ۲۰۰۵ء، ص: ۱۵۰

- (11) Edward Said, Orientalism, P:331,Southern ,R.W. western views of Islam in the middle ages, Harvard University Press, 1962, p:72
- (12) Thomas Arnold, Sir, The Legacy of Islam ,Oxford at the clarendon Press,1931, p:64-65
- (۱۳) جان آف ڈشت بیادی طور پر ایک مذہبی عالم، مصنف اور مشرقی کلیسا کا فارغ التحصیل راهب اور پادری تھا۔
ویکھیے:
- Websters Biographical Dictionary, Springfield, Mass, U.S.A, 1943,
pp:786-787
- (۱۴) احمد دیاب، ڈاکٹر، اضواء على الاستشراق، القاهره، ۱۹۸۹، ص: ۱۳:
- (۱۵) حبیب الحق ندوی، سید، اسلام اور مستشرقین، دار المصنفین شبلی اکیڈمی، عظیم گڑھ، یو۔ پی، ہند، ۲۰۰۳ء، ۱۶/۳،
- (۱۶) شاراحم، ڈاکٹر، مستشرقین اور مطالعہ سیرت، ۱۰/۳۹۹،
- (۱۷) حبیب الحق ندوی، اسلام اور مستشرقین، ۱۷/۳،
- (18) Handrik Van Loon, Tolerance, The Sun dial Press, New York, 1939,
p:114
- (۱۹) سلمان شمسی ندوی، مولانا، اسلام اور مستشرقین، (ضمیمه: ص 22: ملخصاً)، الندوی، سید، ابو الحسن،
الاسلامیات بین کتابات المستشرقین والباحثین المسلمين، مترجم: فیروز الدین شاہ و حافظ سمیع اللہ
فراز، تحت اشراف: ڈاکٹر محمد اکرم چودھری، جامعہ پنجاب لاہور، ۲۰۰۳ء
- (20) Robert kitton ,Translation of the Koran, 1955.pp:309-312
- (21) Mohar Ali, Dr, The Quran and the Orientalists, Jamiyat Ihya minhaj a sunnah, uk, 2004 ,p:327
- (22) Arthur Jeffery , The Koran, selected suras,1958 , New York ,pp:17-18
- (23) -Pearson, J.D ,The Encyclopaedia of Islam, Leiden , E.J Brill , 1986, Vol:
5, p:431; Encyclopedia of Britannica,Vol:22, p:10
- (24) Pearson, Encyclopaedia of Islam, Vol : 5, p: 431;Hasting,Encyclopaedia
of religion and ethics, Vol:10, p:550
- (25) Mohar Ali ,The Quran and the Orientalists, p:327

- (26) Ibid, p:336
 (27) Ibid, p:340
 (28) Ibid, pp:343-344

(۲۹) یہ فرانس کا بادشاہ تھا۔ صلیبی جنگوں کے دوران جب بیت المقدس کے دوبارہ سقوط پر کلیسا نے یورپ میں پھر دہائی چکی کہ جس کا کچھ دیریکٹ کوئی اثر دیکھنے میں نہ آیا تا آنکہ فرانس کے بادشاہ لوئی نہم نے کلیسا کی صدارت پر لیک کہا اور پھر اس کی پوری زندگی اس "مقدس مشن" میں گزر گئی۔ بادشاہ لوئی نہم کی عظیم خدمات اور قربانیوں کے اعتراف میں کلیسا نیاس کو بینٹ لیعنی "ولی" کا رتبہ دیا۔ مغربی تاریخ میں یہ ایک عظیم شخصیت مانی جاتی ہے۔ امریکہ کا مشہور شہر سینٹ لوئیس مزوری(St.Louis.Missouri) اسی کے نام سے موسم کیا گیا ہے۔ دیکھیے:

کمال الدین، احمد، روبے زوال، امیر یکن ایپار، مطبوعات ایقاظ، طبع سوم، نومبر ۲۰۰۸ء، ص: ۵۲-۵۸

(۳۰) الجندی، شیخ انور، اسلام اور مستشرقین، دار المصنفین شبلی اکیدی، عظیم گڑھ، یو۔ پی۔ ہند، ۲۰۰۳ء، ۹۲/۲،

(۳۱) ايضاً

(۳۲) اسلام کے خلاف Peter the Venerable (Peter the Venerable) کے خیالات و نظریات سے مزید آگاہی کے لیے دیکھیے:

- (33) Moore, R. I. The Formation of a Persecuting Society. Massachusetts: Blackwell Publishing Ltd, 2007. p. 145; Lawrence, Bruce. The Quran: Books That Changed the World. Grove Press, 2008. p. 100; Kritzeck, James. Peter the Venerable and Islam. Princeton, New Jersey: Princeton University Press, 1964, pp: 145-148.
- (34) Abdullah Saeed, The Quran, An Introduction, First published 2008 by Routledge, USA and Canada by Routledge , p:104
 Nina Berman, German Literature on the Middle East Discourses and Practices, The University of Michigan Press, 2011, p:122; Alastair Hamilton, The Republic of Letters and the Levant, Printed in the Netherland, 2005 by Brill NV, Leiden, p:199; Ziad Elmarsafy ,The Enlightenment Quran: the politics of translation and construction of Islam, The University of Michigan, Publisher, One world, 2009, p:11

(۳۵) الجندی، شیخ انور، اسلام اور مستشرقین، ۹۲/۲،

- (37) Palmer, E.H, The Koran with an introduction by R. Nicholson, first published 1880,Oxford University Press,1928,p:249
- (38) George Sale, , The Koran; commonly Called Al-Quran, with a preliminary Discourse (first published ,1973(Fredrick warne, London,1899,Vol:2, p:29
- (39) Rodwell ,J.M .The Koran dent ,London, 1909, p:183
- (40) Pickthall, Muhammad Marmaduke, The meanings of the glorious Quran, Kitab bhavan, New Delhi, 1930, p:214

۱۵:۲۰ ط (۲۱)

- (42) Palmer, E .H, The Koran, Oxford University Press, New York, 1949, pp:265-266
- (43) Palmer, E .H, The Koran, p:266
- (44) Mohammad Khalifa, The sublime Quran and Orientalism, international Islamic Publishers (pvt(limited, Karachi , Second edition ,October, 1989, p:71
- (45) Arthur Jeffery, The Koran: Selected Suras translated Heritage Press, New York, 1958, p:34
- (46) Mohammad Khalifa, The sublime Quran and Orientalism, p: 71
- (47) Richard Bell, Introduction to the Quran, Edinburgh University Press, 1958, p:134
- (48) Mohammad Khalifa, The Sublime Quran and Orientalism, p:72
- (49) Richard Bell, Introduction to the Quran, p:132
- (50) Mohammad Khalifa, The Sublime Quran and Orientalism, p:73
- (51) OP.Cit.
- (52) Ibid, p:75

- (53) Ibid, p:77

۳:۳۸۷ (۵۴)

- (55) Mohammad Khalifa, The Sublime Quran and Orientalism, p:79
 (56) Wallaston, A.N, The religion of the Koran, London, 1911, p:113
 (57) Mohar Ali , Dr, The Quran and the Orientalists, p:327
 (58) George Sale, The Koran, Commonly called the AlKoran of Mohammad, London and new York, N.D. p:viii
 (59) Ibid, p:IV
 (60) Mohar Ali , Dr, The Quran and the Orientalists, p:331
 (61) Rodwell, J.M, The Koran, (preface(J.M, New York,London,1953,p:17 ; Arthur Jeffery, The Koran: selected Suras translated Heritage Press, New York,1958,p:19;Mohar Ali, The Quran,p:332
 (62) Mohar Ali , Dr, The Quran and the Orientalists, p:331
 (63) Sweetman, J. Islam and Christian Theology, Lutterworth, London, 1945, vol:2, p:5; Mohammad Khalifa, The Sublime Quran and Orientalism p:65

(۶۴) الفاتحہ:

(۶۵) جارج سیل کے ترجمہ میں موجود اغلاط کی نشاندہی کے حوالے سے ملاحظہ ہو:

- Mohar, Ali, Dr, The Quran and the Orientalists, p:332-335; Ghulam Sarwar, Al-Haj Hafiz Translation of the Holy Quran, National book foundation, 2nd edition, Lahore1973, p:X-XXI
 (66) Ghulam Sarwar, Al-Haj Hafiz, Translation of the Holy Quran, p :XV
 سورة مریم ۱۹:۲۰ (۶۷)
 (68) Ghulam Sarwar, Al-Haj Hafiz, Translation of the Holy Quran, p:XV
 (69) Ibid, p:XVII
 (70) Ibid, p:XX
 (71) Mohar Ali , Dr, The Quran and the Orientalists, p:335: Ghulam Sarwar,

Al-Haj Hafiz, Translation of the Holy Quran, p:IX

- (72) Ghulam Sarwar, Al-Haj Hafiz, Translation of the Holy Quran, p:XXIII
(73) Ibid, p:XXIII
(74) OP.Cit.

۲۲:۱۸ (۷۵) الْأَنْفُسُ

- (76) Rodwell, J.M, The Koran: Translated from the Arabic, the suras arranged in chronological order, with notes and index , p: 183; Mohar Ali , Dr, The Quran and the Orientalists, p:339
(77) Ghulam Sarwar, Al-Haj Hafiz, Translation of the Holy Quran, p:XXVI
(78) Mohar Ali , Dr, The Quran and the Orientalists, p:340
(79) Ibid, p:337
(80) Mohar Ali , Dr, The Quran and the Orientalists, p:341
(81) OP.Cit.

۲۴۳:۲۶ (۸۲) الْبَقَرَةُ

- (83) Palmer, E.H, The Koran, p:39
(84) OP.Cit.
(85) Mohar Ali, Dr, The Quran and the Orientalists, p:341
(86) Ghulam Sarwar, Al-Haj Hafiz, Translation of the Holy Quran, p: XXXIII
(87) Mohar Ali, Dr, The Quran and the Orientalists, p:343-344
(88) Ibid, pp :IX-X; Arberry, A. J, The Koran interpreted, Oxford University Press, London ,1964, p:X
(89) Arberry, A J, The Koran interpreted, p:X
(90) Mohar Ali, Dr, The Quran and the Orientalists, p:345

